

بین الاقوامی علمی تعلقات کافروغ اور اسلامی تمدن کا مستقبل

مؤلف: محمد حسینی مقدم

مترجم: مولانا سید حمید الرحمن زیدی

خلاصہ

اسلامی تمدن کی پوری تاریخ میں اسلامی ممالک کی آپسی بیانی اور توسعے کے پیچھے بہت سے الگ الگ عوامل و اسباب کا فرمारہ ہے ہیں اور یہ موضوع اسلامی تمدن کی تشکیل میں ایک اصلی اور بنیادی عامل قرار دیا گیا ہے جس کے لئے ایک طرف اسلامی ممالک کے درمیان علمی نقل و انتقال کی توسعے اور دوسری طرف اسلامی اور غیر اسلامی ممالک کے درمیان آپسی تعاون نے اسلامی تمدن کی علمی اور ذہنی نشوونما اور اس کے نمایاں طور پر پہنچنے پھولنے میں اہم کردار ادا کیا ہے۔

اس مقالہ میں یہ کوشش کی گئی ہے مستقبل پر دوراندیشانہ نظر ڈالتے ہوئے آنے والے دور میں اسلامی تمدن کی مطلوبہ پیش رفت کے لئے اس موضوع کے تمام تاریخی مراحل پر توجہ دی جائے اور یہ دیکھا جائے کہ آئندہ بین الاقوامی سطح پر علمی نقل و انتقال کی توسعے کے دور میں اسلامی تمدن کی اس سے بہتر صورت حال کیا ہو سکتی ہے۔

اس مقالہ میں بنیادی طور پر جس دعویٰ کو پیش کیا گیا ہے وہ یہ کہ بین الاقوامی سطح پر مناسب علمی تعاون مختلف تقاضوں کے درمیان افہام و تفہیم کے راستے کھولے گا اور پھر اسلامی ممالک کے درمیان آپس میں ایک دوسرے کے ساتھ بہترین تعلقات کی فضا ہموار ہو گی۔ اس طرح اسلامی ممالک کے درمیان آپسی تعلقات اور ایک دوسرے کے ساتھ تعاون پر اچھا اثر پڑے گا جس کے نتیجہ میں اسلامی تمدن کی مطلوبہ کیفیت اور بہتر صورتحال کی تشکیل کے امکانات فراہم ہوں گے۔

اس مقالہ میں اختیار کئے گئے طریقہ تحریر میں وسیع تاریخی نقطہ نظر (macro historian) سے استفادہ کیا گیا ہے تاکہ وسیع پیانے پر اس کے تاریخی مراحل کے بارے میں تحقیق کے ساتھ اسلامی ممالک کے درمیان باہمی معاملات میں علمی تعاون کے امکانات فراہم ہوں گے۔

اس سلسلہ میں تحقیق کا مقصد اور ان مراحل کا تجربہ یہ اس لئے بھی ضروری ہے تاکہ موجودہ وقت میں اسلامی ممالک کے درمیان علمی تعاون اور مسائل کی کے نقل و انتقال کی کیفیت کا جائزہ لے کر مستقبل میں اس کی بدلتی ہوئی تصویر اور اس کا اصلی نقشہ تیار کیا جاسکے اور یہ دیکھا جاسکے کہ مستقبل میں بین الاقوامی سطح پر اسلامی ممالک کے درمیان اسلامی تمدن کن مراحل سے دوچار ہو سکتا ہے

مذکوہ تحقیق اور مطالعہ سے حاصل ہونے والے اصلی نتائج کچھ اس طرح ہیں:

اسلامی ممالک کے درمیان بین الاقوامی سطح پر علمی تعاون کو بڑھاوا دینے اور ان میں گہرائی پیدا کرنے کے لئے اس میں بہت سی خصوصیات کا پایا جانا، اسلامی ممالک کے درمیان بین الاقوامی میدانوں میں تعاون کے سلسلے میں الگ الگ قسم کے متفاہ افکار و نظریات، مغرب کی طرف رجحان اور صاحبان فکر و تحقیق اور اسلامی ممالک کے متخصص صاحبان فن کی نظر میں مغربی تہذیب اور شہری ثقافت کو انسانوی خواب قرار دینا۔

اسلامی ممالک کے درمیان علمی تعاون کی مشینزی (hub) کو مضبوط بنانا تعلیمی، تحقیقی اور فنی میدانوں میں تعاون کی راہ ہموار ہونے کے لئے اسلامی ممالک کے درمیان بین الاقوامی سطح پر قراردادوں کا پاس کرانا۔

مقدمہ

اسلامی تہذیب و ثقافت اپنے آغاز سے ہی مختلف نشیب و فراز سے دوچار رہی ہے۔ اسلامی تہذیب و ثقافت کا سنہرہ دور، اس کی تغیر و ترقی اور اس کی بربادی کے ادوار کو اس کے نشیب و فراز کے نمونے کے طور پر دیکھا جاسکتا ہے۔

دنیا کے موجودہ دور میں اسلامی ممالک کے درمیان روابط میں حقیقت اور موقعیت پسندی کے پیش نظر پولیٹکل نقطہ نظر، اقتصادی حالات کے مطابق ہمیشہ بڑی طاقتوں کی توجہ کا مرکز بننے رہے ہیں۔

بڑی طاقتوں کے حامل تمام ممالک اپنے بہتر مستقبل کے لئے اسلامی ممالک میں اپنی دخل اندازی بڑھانے کی فکر میں رہتے ہیں۔

دین اسلام کی آمد نے ان تمام عرب قبائل کو جو خانہ بد و ش اور صحرائی نشینی کی زندگی بسر کر رہے تھے چوتھائی

صدی سے کم مدت میں مجرماتی طور پر توحید کے پرچم تلے متعدد گردیا۔

عرب کے علاقہ سے تمام باطل خداوں اور دیگر ادیان و مذاہب کا اثر ختم ہو گیا اور عرب کے مختلف قبائل پرچم توحید کے ساتھ میں ایک پلیٹ فارم پر آگئے سرکش، ماجرا جو، اور بکھرے ہوئے افراد ایک دوسرے سے وابستہ ہو گئے اور اس طرح ایک جوش و خروش اور عزم و حوصلہ سے بھری ہوئی ایسی ناقابل شکست طاقت وجود میں آگئی جس نے مختصر سی مدت میں منظم افواج کو پسپا کر دیا۔ بڑے ملکوں تک رسائی حاصل کی اور نصف صدی بھی نہیں گزری تھی کہ ایک عالمی تہذیب و ثقافت کی بنیاد پر گئی اس طرح کہ اس زمانے کی دنیا کے ایک بڑے حصہ پر اسلامی تہذیب و تمدن کی حکمرانی ہو گئی۔ (ابراهیم حسن، ۱۳۶۲: ۲)

اس تہذیب و ثقافت کے اس تیزی کی پھیلنے کی وجہ سے دنیا میں انقلاب برپا ہو گیا اسے اس زمانے کی قدیم دنیا کو تہہ و بالا کر دیا اور اس کے دیران گھنڈر پر ایک نئی دنیا کی بنیاد رکھی جس کا سیاسی، سماجی، اقتصادی اور اخلاقی نظام اس پر اپنی دنیا سے بالکل الگ تھا۔

اسلامی تمدن کے وجود میں آنے سے مسلمان قدرت، طاقت و دولت اور علم و فکر کی تخلیق کے اعتبار سے عظیم مدارج پر فائز ہو گئے۔

مسلمانوں نے اس دور میں موجود مختلف ثقافتوں کے بہترین عناصر کو اپنے دامن میں جگہ دے کر علمی اور فکری میدانوں میں ایک نئے عظیم تمدن کو جنم دیا جس میں بقول فرنگ رجائی کے کہ ”ایک طرح کی اندر ورنی ہماہنگی اور نظم پائے جانے کے ساتھ ساتھ علاقائی خصوصیات اور عالمی شکل اختیار کرنے کا دعوے جیسے سارے عناصر پائے جاتے تھے یہی وجہ ہے کہ وہ پوری دنیا پر چھا گیا اس عظیم اور منفرد شکل کے ذریعہ و سیع پیمانے پر اس دور کی تمام علمی اور فنی ایجادات کو اپنی مٹھی میں کر لیا اور اس طرح ایک بلا مقابلہ تسلط حاصل کرنے کی راہ میں اسلامی شریعت اور اسلامی تہذیب ایک عالمی تہذیب و ثقافت میں تبدیل ہو گئی۔“ رجائی، ۱۳۸۲، ۹۹-۹۲۔

ساتویں صدی میں مغل افواج کے حملے کے بعد و سیع پیمانے پر شہروں اور اسلامی تہذیب و ثقافت کے مرکز کی تباہی اور بردی کے باوجود اسلامی تہذیب و ثقافت کو دسویں صدی میں دوبارہ زندہ ہونے کا موقع ملا اور اس بار اسلامی نقطہ نظر نے ماوراء النہر، ہندوستان، ایران اور عثمانی سلطنت کو ساتھ لے لیا اس طرح ایک بڑی صفوی سلطنت ایران میں، عثمانی سلطنت ترکی میں، گورکانی سلطنت ہندوستان میں قائم ہوئی ان میں سے ہر ایک نے

اسلام کے بارے میں اپنی سمجھ کی بنیاد پر دوبارہ اسلامی تہذیب و ثقافت کو بین الاقوامی عظمت و سر بلندی سے ہمکنار کیا گرچہ یہ اسلامی ثقافت مغربی گلستانی کی تعمیر و ترقی اور اس کے پوری دنیا پر اثر انداز ہونے کی وجہ سے دوبارہ تجزیٰ کی راہ پر گامزد ہونے لگی اور آہستہ آہستہ اسے کنارہ کش کر دیا۔ حسین مقدم وضع اجلالی، ۱۳۹۱ء۔

اس سلسلہ میں کوشش کی گئی ہے کہ مستقبل میں اسلامی تہذیب و ثقافت کو اس کی مطلوبہ شکل تک پہنچانے اور اسے مضبوط بنانے کے لئے ایک فیصلہ کن محرک کے طور پر اس کے بارے میں تحقیق اور جتنوں کی جائے۔

اسی وجہ سے ہمارے مضمون کے اس حصہ میں مذکورہ تہذیب و ثقافت کو تشکیل دینے والے حرکات کو پہنچانے اور ان کی موضوع بندی کے مفہومی نمونے پیش کئے گئے ہیں۔

اسلامی تہذیب و ثقافت کو پہنچانے کے مفہومی نمونے

مذکورہ بحث کی روشنی میں آج کے زمانے میں اسلامی دنیا کے اندر ورنی اور بیرونی اسباب و عوامل اسلامی ممالک کی تشکیل کے حالات اور ان کی کیفیت اور اس کے نتیجہ میں اسلامی تہذیب و ثقافت کی تشکیل پر اثر انداز ہوتے ہیں اگر اور زیادہ واضح لفظوں میں کہا جائے تو اسلامی ممالک کے اندر کچھ اسباب و عوامل جیسے مرکزی حکومت کا اقتدار، ان ترقیاتی منصوبوں کی وسعت، عالمی اقتصاد میں اسلامی ممالک کی حصہ داری، اسلامی ممالک کا اپنے اندر ورنی مسائل و مشکلات پر کنٹرول، حکومت کے کاموں سے لوگوں کے راضی ہونے کی کیفیت اور مقدار، اسلامی ممالک کی علم و صنعت کے میدان میں ترقیاتی کاموں کی کیفیت اور حالات، اسی طرح اسلامی ممالک کے باہر کے اسباب و عوامل جیسے دیگر ممالک کے ساتھ ان کی سیاسی اور اقتصادی قرار دیں، اسلامی ممالک کی دیگر ممالک سے وابستگی یا عدم وابستگی کی مقدار اور اسلامی ممالک کا بین الاقوامی اور عالمی سطح پر الگ الگ مناسبتوں پر کیا اثر ہوتا ہے نیز اس کا اسلامی ممالک کے مستقبل کی تشکیل میں کیا کردار ہو سکتا ہے وغیرہ اور آخر کار یہ سوال کہ اسلامی ممالک کا کیا مستقبل ہو گا؟۔

تاریخی سماجیات کی نظر میں ایک ملک کے لوگوں کا دوسرے ملک کے لوگوں کے ساتھ لین دین، علاقائی اور بین الاقوامی سطح پر ان کے درمیان سیاسی، اقتصادی، حفاظتی روابط کے مضبوط ہونے میں اہم کردار ادا کرتا ہے۔

مختلف ممالک کے آپسی تعلقات میں جتنی زیادہ وسعت ہوتی رہتی ہے اور جتنی زیادہ سیاسی، اقتصادی اور ثقافتی تعلقات بڑھتے رہتے ہیں اسی اعتبار سے ان کے سیاسی مستقبل اور ان سے متعلق دیگر امور کی تشكیل ہوتی ہے مثال کے طور پر اگر ایران اور سعودی عرب کے روابط مختلف میدانوں جیسے سیاست، اقتصاد، ثقافت وغیرہ میں اور زیادہ گہرے ہو جائیں تو ان کی حکومتیں بھی ان روابط کا پاس و لحاظ رکھنے کی پابند ہوں گی چاہے وہ اندر سے اس کی طرف مائل نہ بھی ہوں۔

اس موضوع کی مزید وضاحت کے لئے یہ کہا جاسکتا ہے کہ اگر ایران کی یونیورسٹی سٹھ کے طالب علم سعودی عرب میں تعلیم حاصل کرنے کے لئے جائیں یا ایران کی یونیورسٹی کے اساتذہ اپنے شعبہ کے اعتبار سے اپنے علمی مطالعہ اور مختصر مدتی یا طویل مدتی تعلیمی مراحل کے لیے سعودی عرب کا انتخاب کریں اور اسی طرح سعودی عرب کے اساتذہ و تلامذہ بھی اپنے اپنے عملی دائرہ کارکے اعتبار سے یہی رویہ اختیار کریں تو اس کا دونوں ممالک کے درمیان تعلقات کی کیفیت اور ان کی بہتری پر گہرائثر پڑے گا اور ان کے موجودہ تعلقات میں بہتری پیدا ہو گی اس طرح ان دونوں ممالک کے درمیان مطلوب روابط کی کیفیت پیدا ہو گی۔

سردست ایران اور سعودی عرب کے درمیان علمی سٹھ پر اس طرح کے روابط نہیں ہیں اور دونوں ممالک کے درمیان روابط کی موجودہ صورتحال کی اصلی وجہ اس طرح کے تعلقات کا نہ ہونا ہی ہے۔

ایران اور متحدہ عرب امارات کے درمیان تعلقات کی کیفیت ہمارے اس دعویٰ کی بہترین دلیل ہے اگرچہ ایران اور متحدہ عرب امارات کے درمیان بھی کسی طرح کی پہنچتی اور یکسوئی نہیں پائی جاتی ہے لیکن ان دونوں ممالک کے درمیان اقتصادی اور تجارتی روابط نے دونوں ممالک کے درمیان سخت کشی کو لگا دے رکھی ہے اور اس طرح ان دونوں کے درمیان اقتصادی لین دین جاری ہے۔

مذکورہ نکات اور مثال کی روشنی میں اسلامی ممالک کے درمیان مستقبل میں کس طرح کے تعلقات ہوں گے اس کے لئے سیاسی، اقتصادی، سماجی، فنی، ماحولیاتی، عقیدتی اسباب و عوامل کے ساتھ ایک ماؤل یا نمونہ اس شکل نمبر ایک کے مطابق پیش کیا جاسکتا ہے۔



”شکل۔۱۔ اسلامی تمدن کے مستقبل کی تشكیل کے محکات کو تشخیص دینے کا ماؤں یا نمونہ“

اس شکل کے مطابق ایک طرح سے بہت قریبی روابط جو مختلف اقتصادی، سیاسی، سماجی، ثقافتی، فنی میدانوں میں اسلامی تمدن کی تشكیل میں مددگار ہوں گے لہذا اس طرز تفکر کی بنیاد پر اس بات پر غور کیا جائے گا کہ کس طرح اسلامی تمدن کی اس مطلوبہ صورت تک پہنچا جائے جہاں اسے کسی طرح کا الگ الگ ماحول اسے متاثر نہ کر سکے۔

اس تحریر میں ہماری کوشش ہو گی کہ ایک holistic نقطہ نظر سے الگ الگ ہر اس ماحول کا جزوہ لیں جو اسلامی تمدن کی تشكیل کی راہ میں کسی طرح کا کردار ادا کر سکتا ہے ہمارا یہ جزوہ یا یہ تحقیق اسلامی ممالک کے درمیان آپس میں علمی نقل و انتقال کی مقدار پر منحصر ہو گا۔

واضح طور پر یہ کہا جائے کہ ہماری کوشش ہو گی کہ میں الاقوامی ڈینا کلکٹ کرنے والی کمیبوں کی جانب سے دئے

گئے ڈیٹا کے مطابق environmental scanning کے مطابق تحقیق ہوا وریہ اندازہ لگایا جائے کہ اسلامی سماج کے مختلف اعضا کے درمیان کس طرح کے روابط ہیں اور ان روابط کا آپسی تعامل بڑھانے یا اسے کم کرنے پر کیا اثر پڑتا ہے؟۔

اس سلسلہ میں سب سے اہم غیر یقینی امور کی روشن میں اسلامی تمدن کی بدلتی شکل کیا ہو گی؟

اسلامی ممالک کا آپس میں علمی نقل و انتقال

اعلیٰ سطح پر تعلیم کے سلسلہ میں بین الاقوامی فعالیتیں بہت حد تک معنوی اقتدار کی بنیاد پر ہوتی ہیں البتہ ان اقدار کو معنوی اور مادی اقتدار کی صورت میں تقسیم کیا جاسکتا ہے۔

اس طرح آپس میں مسابقاتی کیفیت پیدا ہو گی اور اقتصادی ترقی کا راستہ یونیورسٹیوں کی بین الاقوامی فعالیتوں کی بنیاد پر ٹھہر شافتی ڈپلو میسی کے ذریعہ تمام ممالک کے درمیان طویل مدت غیر مادی مفادات کی راہ ہموار ہو گی، اسلامی ثقافت کے سنہرے دور میں ان غیر مادی مفادات کے حصول کے لئے اسلامی مفکرین کی جانب سے اسلامی اور غیر اسلامی دونوں سر زمینوں میں خاطر خواہ کوششیں ہوتی رہی ہیں۔

تاریخی تنزلی کے بعد یہ تجربہ کیا گیا ہے کہ اسلامی ثقافت کی صورت حال پر اس کا بالکل اتنا اثر پڑا ہے جبکہ غیر اسلامی ممالک اپنی تہذیب و ثقافت کو فروغ دینے اور اس کے نتیجے میں اپنے طویل مدت مادی اور غیر مادی مفادات کے حصول کے لئے کوشش رہے ہیں خاص طور پر مغربی دنیا کے ثقافتی اور علمی معاشرے نے اسلامی اور غیر اسلامی دونوں طرح کے ممالک میں اپنی پیشہ مضبوط کرنے کی راہ میں ضروری قدم اٹھائے ہیں۔

مثال کے طور پر ایران میں مذہبی مبلغوں کی کارکردگی کے آغاز کے لئے جدید اسکول اور کالج کی تشکیل کو دیکھا جاسکتا ہے کہ ان کی معنوی اہمیت اور عظمت کا احساس اس وقت شروع ہوا جب اعلیٰ سطح کے جدید تعلیمی نظام کی تشکیل و تدوین ہوئی۔

دوسرے لفظوں میں یہ کہا جاسکتا ہے کہ وہ اپنے اسکول اور کالج ایسے شہروں میں بناتے تھے جہاں مذہبی اقلیتیں

زندگی بس کرتی تھیں جس کی وجہ سے انہیں اپنی مذہبی تبلیغ اور نئے اسکول اور کالجز بنانے میں مدد ملتی تھی (صلاحی و بنساس ۹: ۸۲-۱۳)۔

وہ لوگ دینی اقدار کی پاسانی کرنے کے ساتھ ساتھ ایران میں اپنی پیشہ مضبوط بنانے کے موضوع پر بھی خاطر خواہ توجہ دیتے تھے مثلاً رومیہ نامی شہر جو عثمانی خلافت کے مرکز کے قریب تھا ان کے مذہبی مبلغین کے لئے عثمانی خلافت میں اپنے سیاسی مقاصد کو حاصل کرنے کی راہ میں آسانی فراہم کر سکتا تھا۔

شہر تمیز ان یہر دنی مبلغین کے لئے اسکول بنانے کا ایک دوسرا اہم مرکز تھا اس شہر کا انتخاب بھی اس لئے کیا گیا تھا کہ وہاں سلطنت قاجار کے ولی عہد کی رہائش تھی جس کی وجہ سے حکمران کی قربت حاصل ہو سکتی تھی اس شہر میں ان کی فعالیت ایران کے حکام کے دربار میں جگہ بنانے میں مددگار ثابت ہو سکتی تھی تہران میں اسکول اور کالجز بنانے کی مہم بھی ہمارے اس دعوے کی تائید ہے اس لئے کہ شہر تہران دارالحکومت ہونے اور وہاں دیگر ممالک کی سفارتیں ہونے کی وجہ سے ان کے سیاسی مقاصد کے حصول کی راہ میں اہم کردار ادا کر سکتا تھا (صلاحی ۸۲: ۱۳-۱۴)۔

اس بناء پر یہ کہا جاسکتا ہے کہ دیگر ممالک کی تہذیب و ثقافت میں اپنی جگہ بنانے کے لئے ایک اہم رکن ان کے علمی معاشرے میں نفوذ ہے یعنی اس مقصد کے حصول کی راہ علمی نقل و انتقال کا بڑا گھر اثر ہوتا ہے۔

اس طریقہ کارکے مطابق یہر دنی طلباء اور محققین کو اپنی علمی فعالیت میں شامل کرنا ایک طرح سے ان کے نرم رویہ کی طرف اشارہ شمار کیا جاسکتا ہے۔

افکار و خیالات کے بدلنے اور اقدار و تعلیمات پر اثر انداز ہونے میں اس طرح کے نرم رویہ سے فائدہ اٹھانے کا خرچ بہت معمولی اور اس کے اثرات و تاثر بہت زیادہ، پائیدار اور ہمہ گیر ہوتے ہیں۔

اسلامی جمہوریہ ایران میں یہر دنی طلبہ کو داخلہ دینے کا مقصد بھی اسی طرح کی منصوبہ بندی کا نتیجہ ہے اس طرح کی منصوبہ بندی کے مطابق یہ امید کی جاتی ہے کہ طلبہ ایران میں اپنی تعلیم کے دوران ایران کی اسلامی حکومت کی کامیابیوں اور اس کے علمی اور جدید شیکناوی سے مربوط ترقیاتی کاموں سے واقف ہونے کے ساتھ

اسلامی جمہوریہ ایران کے شفاف نمائندے اور سفیر کے طور پر کام کریں گے یہی وجہ ہے کہ بیرونی طلبہ کو داخلہ دینے کی راہ میں ایران کی کوشش اور اس کا کوٹھ دیگر ممالک کے مقابلے میں بہت زیادہ ہے جیسا کہ پہلے وہ تعداد ذکر کی جا چکی ہے جس میں بتایا گیا کہ ۲۰۱۲ء میں انگلینڈ نے ۱۷۲ جبکہ ایران نے نے ۱۳۶۰ طلباء کی تعلیم کے لئے پشت پناہی کی ہے۔

انگلینڈ کی حکومت ہر سال بیرونی طلبہ کی ایک بڑی تعداد کا اس مقصد سے اپنے یہاں اقتصادی پشت پناہی کے ساتھ داخلہ لیتی ہے کہ وہ لیدر اور فیصلہ کن افراد کے طور پر اس کے نمائندے کی صورت میں اپنی فعالیت انجام دیں گے مثل کے طور پر اس نے ۲۰۱۳ء میں ۱۷۲ کامیاب طلبہ کو تعلیمی اخراجات فراہم کئے اس کے لئے اس نے ۷۰ ملین پاؤند کا بجٹ مخصوص کیا جس میں سے ۳۰ ملین پاؤند پر ایکوٹ اداروں نے فراہم کیا۔ جن افراد کو یہ تعلیمی اخراجات فراہم ہوئے وہ دنیا کے گوشہ و کنار میں معزز افراد کے طور پر ایک منظم تحیریک چلانے میں کامیاب ہوئے جس کے ذریعہ ان ممالک میں انگلینڈ کے اثرات کو بڑھا دینے میں مدد ملے ان کی یہ ترکیب ان ممالک میں اس کی پیٹھ مضبوط کرنے کی راہ میں کارگر ثابت ہوئی۔

سردست اس منظم تحیریک میں ۳۱ ہزار افراد شامل ہیں جو ۱۵۰ ممالک میں فعالیت کر رہے ہیں۔

Department for Business, Innovation & skills, 5312013

اس اعتبار سے یہ سمجھا جاسکتا ہے کہ بین الاقوامی سطح پر اپنی تہذیب و ثقافت کو پروان چڑھانے کے لئے بہت سے ممالک اس طرح کی منصوبہ بندی کرتے ہیں۔

اس سلسلے میں امریکہ کی منصوبہ بندی اور کوششیں سب سے زیادہ نمایاں ہیں بنیادی طور پر امریکہ کی ڈپلو میسی کا اصل کام بقیہ ممالک کے ساتھ عالمی سطح پر علمی نقل و انتقال کو بڑھا دینا ہے خاص طور پر ترقی پذیر ممالک کے ساتھ۔

امریکہ میں تعلیم حاصل کرنے کا رجحان پوری دنیا کے اسٹوڈنٹ میں سب سے زیادہ پایا جاتا ہے چاہے وہ آئینڈیا لوگی کے اعتبار سے ان سے متفق نہ ہوں۔

جن نائٹ کی تحقیق کے مطابق ۱۱ ستمبر ۲۰۰۱ء کے بعد بہت سے اسٹوڈنٹ کے لئے امریکہ کا سفر اور وہاں کا ویزا

حاصل کرنا مشکل ہو گیا خاص طور پر اسلامی ممالک کے افراد کے لئے۔

ایک نئی تحقیق جو الگینڈ کی شافتی ایجنسیوں نے مسلمانوں کے ۵ ہزار طلبہ پر انجام دی ہے اس میں بتایا گیا ہے کہ ترکی اور مصر و سعودی عرب وغیرہ کے استوڈنٹ کے لئے امریکہ میں تعلیم حاصل کرنا ان کی سب سے پہلی پسند ہے (نائٹ ۷۸ : ۱۳۳ : ۱۱۳)۔

یہی وجہ ہے کہ امریکہ کی وزارت خارجہ نے گیارہ ستمبر ۲۰۰۱ء کے بعد پیدا ہونے والی صورت حال کے باوجود یہاں زاد دینے کی سیاست میں تبدیلی کی اور اس بات کی کوشش کی کہ بین الاقوامی سٹھ پر خاص طور پر اسلامی ممالک کے طلباء و محققین دوبارہ امریکہ آئیں اور اس سلسلے میں ان کی مکملہ حمایت کی جائے (رنجر ۱۳۸۹ : ۱۱۳)۔

بین الاقوامی سٹھ پر علمی تبادل نظر اور نقل و انتقال کی ایک اور اہم معنوی اور غیر مادی وجہ علم و صنعت کے میدان میں جدید ترقیاتی نظریات تک پہنچنا ہے۔

یہی وجہ ہے کہ ۱۹۳۲ء سے ۲۰۱۰ء تک میڈیکل میں نوبل انعام حاصل کرنے والے ۶۵ فیصد افراد امریکہ کے باہر پیدا ہونے والے محققین تھے۔

اسی طرح فزکس کا نوبل انعام جیتنے والے ۵۵ افراد میں سے اٹھارہ افراد بھی امریکہ کے باہر کے تھے اور کم ستری کے ۷۳ افراد میں سے ۱۳ امریکہ کے باہر کے رہنے والے تھے (فتحی ۱۸ : ۱۳۸۹)۔

غیر ایرانی طالبات کو داخلہ دینے اور ان کے اخراجات فراہم کرنے کے لئے اسکالر شپ اور دیگر ضروریات فراہم کرنے کے سلسلے میں کچھ کلی معیار پیش نظر رکھے گئے ہیں۔

جیسے قومی مفادات کی راہ میں ان ممالک کی اہمیت، پوس کا خیال، ٹراؤپلو ٹیک اور اورژو اسٹری میڈیکل کی بیانات پر ایران کے ساتھ ان کے گھرے تعلقات، اس کے علاوہ آئینہ یا لوگی میں متفق ہونا جیسے اسلامی ہونا وغیرہ دوسرے ممالک کے طلباء کو داخلہ دینے کے عمومی معیار رہے ہیں۔

گزشتہ دو عشروں میں غیر ایرانی طلب کے داخلے کی گذشتہ اور موجودہ صورت حال کے بارے میں تحقیق کے کچھ اہم نکات سامنے آئے ہیں ان میں سے ایک اہم نکتہ ان ممالک کا انتخاب ہے جن سے روابط منصود ہوں مثال کے طور اس سلسلہ میں انجام پانے والی تحقیقات بیان کرتی ہیں کہ گزشتہ ایک صدی میں ایران کے سب سے زیادہ تعلقات اور آپسی تعاون، تمام اسلامی ممالک کے درمیان ترکی سے سب سے زیادہ رہے ہیں (دیدگاہ و ہمکاران ۱۳۹۰: ۶۹)۔

لیکن اس کے باوجود اسکالر شپ کے ساتھ اس ملک کے طلبہ کو داخلہ دینے کی نسبت بہت کم ہے جبکہ ایران اور ترکی کے درمیان تاریخی اور ثقافتی روابط خاص طور پر علاقے میں ترکی کی اہمیت کے پیش نظر اس ملک کے طلبہ کے داخلہ کو سرفہرست ہونا چاہیے تھا۔

۷۰ ۱۳۷۰ء ہجری سمشی سے اب تک صرف ایک سو چودہ اسٹوڈنٹ کو ہی اسکالر شپ فراہم ہوئی ہے یعنی ایرانی حکومت کی جانب سے صرف اتنے ہی طلبہ کو ان کے تمام اخراجات ادا کئے گئے ہیں۔

ایران میں اسلامی انقلاب کے بعد وہاں کی خارجہ پالیسی میں ترکی کو خاص اہمیت حاصل ہوئی لیکن اس کے باوجود دونوں ممالک کے درمیان علمی سطح پر گہرے تعلقات نہیں ہو سکے۔

۱۳۸۰ھ سے اب تک سیریا کے چار سو کمپیس اسٹوڈنٹ کو داخلہ لینے کے اعتبار سے تیرہواں ملک رہا ہے۔

جبکہ سعودی عرب ۸۳۲۸ طلب کو داخلہ دے کر پہلا ملک قرار پایا ہے؛ متحده عرب امارات، ترکی، جرمنی اور مصر دوسرے سے پانچویں نمبر پر ہے ہیں اس سلسلے میں ایک اہم نکتہ یہ ہے کہ ترکی کی طرف سے آزاد تعلیم کے لئے سیریا کے مقابلے میں زیادہ درخواستیں ہیں۔

واضح طور پر کہا جاسکتا ہے کہ ان کے اپنے ہم سو ممالک میں سے ترکی، لبنان سوریہ، عراق کے ساتھ ساتھ روابط اور وہاں کے طلب کو داخلہ دینے کے سلسلے میں ایک طویل مدت منصوبہ بندی کے مطابق کچھ نئے فیصلے لینے کی ضرورت

ہے شاید یہی وجہ ہے کہ سوریہ کے طلاب ایران میں آزاد تعلیم کو ترجیح نہیں دیتے اور اگر وہ ایران میں تعلیم حاصل کرنے کا رادہ رکھتے بھی ہیں تو صرف اس موقعیت کی نیاد پر جوانکے اپنے ملک نے ان کیلئے فراہم کی ہے۔

چنانچہ اگر یہ طے ہو کہ وہ تعلیم کا خرچ خود برداشت کریں گے تو ممکن ہے کہ وہ ایران کے علاوہ دیگر ممالک میں تعلیم کو ترجیح دیں؛ ۷۰۱ء میں یونیکو نے ایران میں طلاب کے داخلہ اور وہاں کے طلاب کو تعلیم کے لئے باہر بھجنے کے سلسلے میں مندرجہ ذیل نقشہ کی صورت میں یہ رپورٹ پیش کی ہے۔

**نقشہ۔ ایران میں یورونی مالک کے طلاب کے داخلے اور ایرانی طلاب کو تعلیم کے لئے باہر بھجنے کے حوالہ سے
یونیکو کی جانب سے پیش کیا گیا نقشہ**

| مالک کے نام | تعلیم کیلئے یورونی مالک بھیج گئے طلاب کی تعداد | یورونی مالک طلاب کے ایران میں داخلے کی تعداد |
|--------------|--|--|
| ایران | ۵۱۳۹۵ | ۱۳۷۶۷ |
| متحده امارات | ۱۰۶۵۱ | ۷۳۲۲۵ |
| چارڈن | ۲۲۲۹۵ | ۲۰۳۸۷ |
| ترکی | ۳۵۸۲۰ | ۷۲۱۷۸ |
| قطر | ۵۰۱۰۷ | ۱۰۵۰۹ |
| سعودی عرب | ۸۲۳۸۶ | ۷۳۰۷۷ |
| ملیشیاء | ۶۲۳۸۰ | ۴۰۲۳۲ |
| مصر | ۲۸۷۱۹ | ۳۷۸۱۵ |

نقشہ نمبرا میں دئے گئے اعداد و شمارکے بارے میں میں تحقیق سے واضح ہوتا ہے کہ تقریباً ۳۲۰۰ غیر ایرانی اسٹوڈنٹ اسوقت ایران میں موجود ہیں اس سلسلے میں ایک اہم مسئلہ اسٹوڈنٹ کا باہر بھیجننا اور بیرونی طلبہ کو ملکی یونیورسٹیوں میں داخلہ دینے کی نسبت ہے۔

واضح لفظوں میں یہ کہا جائے کہ بیرونی طلب کو داخلہ دینے یا اپنے طلب کو باہر بھیجنے میں بڑے اور ترقی یافتہ ممالک کا نقطہ نظر انتہائی ثابت ہے اس طرح کہ وہ جتنے طلبہ کو داخلہ کے لیے باہر بھیجنے ہیں اتنے بیرونی طلبہ کو اپنے یہاں یونورسٹیوں میں جگہ دیتے ہیں جبکہ اسلامی ممالک میں اس طرح کے روابط کی صورت حال منفی ہے۔

تمام عربی ممالک میں مصر کو ایک طویل مدت علمی خدمات کا تجربہ حاصل رہا ہے، اس ملک نے ۲۰۱۷ء میں ۲۶ ہزار طلب کو تعلیم کے لئے باہر بھیجا جبکہ اسی دوران پانچ ہزار طلب کو اپنے یہاں داخلہ دیا۔

ایران میں اس طرح سے داخلہ لینے اور باہر بھیجنے کی کیفیت منفی ہے یعنی ایران نے تقریباً ۵ ہزار افراد کو تعلیم کے لئے باہر بھیجا اور صرف ۱۲ ہزار طلب کو اپنے یہاں داخلہ دیا ہے جبکہ ان میں بھی ایک بڑی تعداد ان طلبہ کی ہے جو پہلے سے ایران میں مقیم ہیں۔ اس بنیاد پر یہ کہا جاسکتا ہے کہ ایران میں خود ایرانی طلب کے مقابلے میں جن کی تعداد ۳۵ لاکھ افراد پر مشتمل ہے بیرونی طلب کی تعداد متحده عرب امارات، سعودی عرب، مصر، ترکی اور جاروں میں بیرونی طلبہ کی بہ نسبت زیر و کے برابر ہے جبکہ تحقیق کے مطابق یہ تعداد متحده عرب امارات میں ۳۹ فیصد ہے یعنی متحده عرب امارات میں تعلیم حاصل کرنے والے طلب میں تقریباً ۳۹ فیصد بیرونی طلب ہیں۔

متحده عرب امارات کے بعد دوسرا اور تیسرا درجہ قطر اور بحرین کا ہے جہاں کل طلب میں سے قطر میں ۲۸ فیصد اور بحرین میں ۱۳ فیصد بیرونی طلب ہیں (شفیع زادہ و پویا فر ۱۳۹۰-۱۲۶-۱۲۵)۔

بیرونی طلب کے داخلے اور اپنے طلب کو باہر بھیجنے کی نسبت کے علاوہ جن ممالک کے طلب کو داخلہ دیا جا رہا ہے ان ممالک کا متنوع (یعنی الگ الگ طرح کا) ہونا ہے مثال کے طور پر ترکی ۱۵۰ ممالک سے اور ایران صرف ۲۰ ممالک سے طلب کو اپنے یہاں داخلہ دیتا ہے، ایران میں ۷۶۷۱۳ طلب ہیں جن میں سے تقریباً ۸۲ فیصد یعنی ۱۳۱۳ صرف افغانستان ۱۱۹۲ عراق سے ۲۴۵ طلب سیریا سے ہیں۔

۷۰۲ء میں ترکی کے صرف ۳۰ طلاب کو داخلہ دیا گیا جو تمام بیرونی طلاب کا ۲۰٪ فیصد ہے جبکہ اسی سال ۵۳۰۲ ایرانی طلب ترکی میں تعلیم کے لئے مقیم ہیں یعنی ترکی میں بیرونی طلب کافیصد ۷۰.۵٪ (یونسکو ۲۰۱۷ء)۔

بعض محققین کے مطابق مذکورہ تعداد کے چار بندی عناصر ہیں:

اسی ای اعتقادی اعتبار سے ایک دوسرے سے قریب ہونا

۲۔ جغرافیائی اعتبار سے قریب ہونا

۳۔ ایران میں بیرونی افراد کا قیام

۴۔ زبان کے اعتبار سے ایک ہونا جیسے دونوں ملکوں کا فارسی زبان ہونا (بزرگ مسری ۸۵-۱۳۸۵ء)۔

مختلف مالک کے دانشوروں اور صاحبان علم و تحقیق کا ایک دوسرے سے جڑے رہنا علمی نقل و انتقال سے مربوط امور کا ایک اہم حصہ ہے جس سے الگ الگ افراد اور اداروں کو بہت سے مفادات حاصل ہوتے ہیں اس طرح کے آپی تعاون کی راہ میں حکومتوں کی جانب سے امکانات فراہم کرنے کا ایک بڑا اثر ہوتا ہے جس سے علمی اور ادبی میدانوں میں بڑی کامیابیاں حاصل ہوتی ہیں جو رجیا کے دو محققین کی تحقیق سے معلوم ہوتا ہے انفرادی تجربیہ و تحلیل کی سطح میں یونیورسٹیوں سے جڑے ہوئے دانشوروں کا کردار بہت اہم ہوتا ہے وہ نئے علمی نظریات سامنے لانے میں کافی موثر ثابت ہوتے ہیں۔

علمی دنیا میں جدید رجحانات کی راہ میں یونیورسٹیوں کے درمیان آپس کے تعاون کے اثرات کا اندازہ لگانے کے لئے ان محققین نے کچھ معیار بنائے ہیں ان دونوں محققین کے مطابق بین الاقوامی سطح پر آپی تعاون اور روابط، جدید نظریات کی پیدائش میں زیادہ اثر انداز ہوتے ہیں۔

ان روابط میں اضافہ، جدید نظریات کے پیدا ہونے کی راہ میں تعداد اور کیفیت دونوں اعتبار سے بہتری لاتا ہے اسی طرح بہت سی تحقیقات سے پتہ چلتا ہے کہ یونیورسٹیوں کے افراد میں اجتماعی تعاون جدید نظریات میں اضافے کے ساتھ ان کی تعلیم و ترقی پر بھی اثر انداز ہوتا ہے بین الاقوامی سطح پر تعلیمی نظریات کے فروع

میں آپسی تعاون نے مختلف ممالک کے درمیان تعلیم کے میدان میں ایک دوسرے پر سبقت کی راہ ہموار کر دی ہے اس مہم کو پرکھنے کا ایک طریقہ کار ایک ساتھ مل کر تصنیف و تالیف کا کام انجام دینا ہے۔ یعنی کئی علاقوں کے لوگ مل کر کسی ایک ادارے سے اپنے نظریات کی کتاب شائع کر سکتے ہیں۔

نقشہ نمبر ۲ میں ایک ساتھ تالیف کے عمل کو تمام شائع ہونے والے نشریات کی بہ نسبت دکھایا گیا ہے ان شائع ہونے والے مقالات میں انجام پانے والی تحقیقات کے مطابق بین الاقوامی سٹیچ پر آپسی تعاون کی بنیاد پر تیار ہونے والے مقالات ان کے حوالہ جات کی کثرت کے اعتبار سے اسی زمانے میں بغیر آپسی تعاون کے انجام پائے مقالات کی بہ نسبت زیادہ منظم، ہماہنگ اور مستند ہیں۔

نقشہ ۲۔ منتخب ممالک کے باہمی تالیفات

| ملک کا نام | تمام شائع شدہ مقالات کا فیصد |
|-------------|------------------------------|
| امریکہ | ۵،۲۸ |
| انگلینڈ | ۳۳،۳ |
| جرمنی | ۳۳،۷ |
| چین | ۱۳،۷ |
| جاپان | ۲۳،۷ |
| جنوبی کوریا | ۲۵،۹ |
| ہندوستان | ۱۷،۵ |
| برازیل | ۲۳،۳ |
| روس | ۲۹،۳ |

بین الاقوامی تعاون کے بارے میں ایرانی محققین کے ذریعے انجام دی گئی تحقیق سے معلوم ہوتا ہے کہ ایرانی محققین کا دیگر مالک کے اپنے ہم منصب یا ہم پیشہ محققین کے ساتھ علمی تعاون کا رابطہ بہت سست اور کمزور ہے۔ (دیدگاہ وہ کاران ۱۳۹۰-۹۵-۹۶)

اس سلسلے میں ایرانی اور غیر ایرانی محققین کے درمیان مشترک مقالہ سے متعلق ڈیٹا کے بارے میں تحقیق بھی قابل غور ہے۔

انقلاب اسلامی ایران کی کامیابی کے بعد سے اسلامی مالک کے ساتھ تعاون کے بارے میں ایرانی حکمرانوں اور سیاستدانوں کی بھرپور توجہ صرف آذیالو جی کی بنیاد پر رہی ہے جس کا تند کردہ مدارک میں موجود ہے۔

اسلامی کانفرنس جو چار براعظموں کے ۷۵ مالک پر مشتمل ہے اور جس کی کل آبادی تقریباً ایک ارب ۶۰ سو ملین ہے۔ اس اعتبار سے ایران کا دیگر مالک کے ساتھ تعاون ان مالک کے درمیان بہت سے مشترک کاموں کے پیش نظر بہت زیادہ اہمیت کا حامل ہے۔

۱۹۸۰ء کے عشرے سے لے کر ۱۹۹۰ء تک صرف ۲۷۵ علمی مقالے ایرانی محققین اور ان کے غیر ملکی ہم منصوبوں کے باہمی قلم کے ذریعے منظر عام پر آئے ہیں۔

جو مذکورہ مدت میں ایرانی محققین کی تحقیقات کا تقریباً ایک فیصد حصہ ہی ہے۔

مشترک کے علمی تحقیقات کی تعداد کے مطابق اسلامی مالک جن کے ساتھ تعاون پر ایران نے خاص توجہ دی ہے ترکی اور ملیشیاء ہیں ان برسوں میں ۲۵۳ مقالے ترکی کے ساتھ اور ۲۰۳ ملیشیاء کے ساتھ مل کر شائع ہوئے ہیں۔

ترکی دانشروں کے ساتھ سب سے زیادہ تعاون آئی حیاتیات اور بائیو کیمیئری کے شعبے میں ہوا ہے۔

بجہہ کہ ملیشیاء کے ساتھ کیمیئری کے شعبے میں سب سے زیادہ تعاون انجام پایا ہے۔ (دیدگاہ وہ کاران ۱۳۹۰-۹۵-۹۶)

اس مدت میں ایران اور ان مالک کے ساتھ اس طرح کے تعاون کی صورتحال اس دور میں ہوئی جب ایران کے لئے ان دونوں مالک کے ساتھ تعلقات اولویت میں نہیں تھے۔

اس دوران ترکی اور ملیشیاء کے طلب کا ایران کی یونیورسٹیوں میں داخلہ ہمارے اس دعوے کی دلیل ہے انقلاب اسلامی ایران کے بعد جب سے ملیشیاء کے طلب کا داخلہ شروع ہوا ہے اس وقت سے صرف ملیشیاء کے صرف ۵ طلب کو ہی اسکارلر شپ ملی ہے۔

ترکی کے طلب نے بھی دیگر ممالک جیسے افغانستان سیریا لبنان فلسطین وغیرہ کی بہ نسبت بہت کم ہی اسکارلر شپ اور دیگر اخراجات کے ساتھ ایران میں داخلہ لیا ہے۔

ایران کا علمی طبقہ وہاں کی اعلیٰ سطحی تعلیمات پر حکم فرمانظیریات کے برخلاف مغربی ممالک کے ساتھ تعاون میں زیادہ دلچسپی رکھتا ہے مثال کے طور پر ایران اور امریکہ کے درمیان علمی معاملات کی راہیں کچھ اسباب و عوامل کی بناء پر موافع سے دوچار ہیں۔

لیکن دونوں ممالک کے دانشوروں کا عزم واردہ آپس میں علمی تحقیقات کی نشر و اشاعت کو بڑھا دینا ہے۔

ابھی حال ہی میں امریکہ کی ایک قومی فاؤنڈیشن نے اعلان کیا ہے کہ ایران اور یورپ کے اخبارہ ملکوں میں سے چودہ ملکوں کے درمیان مشترک مقالات میں نسبتاً اضافہ ہوا ہے یورپین ممالک میں سے صرف ہالینڈ، انگلینڈ اور ناروے ہیں جنہوں نے ایران کے ساتھ تعاون میں کمی کی ہے۔

ایرانی دانشوروں کے درمیان مشترک مقالات میں سن ۲۰۰۲ء سے ۲۰۰۸ء تک اضافہ ہوا ہے

-(jillson 2013)

اسلامی ممالک کی آپس میں علمی نقل و انتقال اور اسی طرح غیر اسلامی ممالک کے ساتھ تعاون کی سیکھیت بھی ایران جیسی ہی ہے۔

ان کی میں باہمی تالیفات، ان کے طلب کا دوسرا ممالک میں تعلیم حاصل کرنا، اور ان کے بین الاقوامی تعلیمی اور تحقیقی پروگرام اسلامی یا غیر اسلامی ممالک میں سب سے زیادہ امریک، انگلینڈ، آسٹریلیا، فرانس اور جرمنی سے وابستہ ہیں۔

ان مشترکہ اور باہمی مقالات کے اثرات کی نسبت کا موضوع خود اس بات کا گواہ ہے جو اس طرح کے تعاون کے نتیجے میں منظر عام پر آئے ہیں مثال کے طور پر جو مقالات ایرانی اور غیر ایرانی محققین کی مشترکہ کاؤشوں کے

نتیجہ میں شائع ہوئے ہیں وہ نہ صرف یہ کہ ان کی تاثیر دیگر مقالوں کی بہ نسبت زیادہ ہے بلکہ ان کا میں الاقوامی سطح پر چرچا بھی ہوا ہے۔

اس تاثیر کی نسبت کو عام طور پر ایک قابل استناد موردنہ کی طرف رجوع کرنے جانے کی تعداد سے مربوط کیا جاتا ہے جیسے ایک وقت میں کسی ایک مقالہ، خط، نوٹ، خلاصہ کی طرف کتنے لوگوں نے رجوع کیا ہے۔

اس معیار کو رسالوں کے institute for seien tibie in formation کے مطابق مستند ہونے کی پر کا ذریعہ قرار دیا جاتا ہے جس کی بنیاد پر اس کی طرف سے ہر سال رسالوں کی طرف رجوع کرنے کے اعتبار سے ان کی میراث بنتی ہے اور پھر (Journd citation Reports) کی رپورٹ میں اسے شائع کیا جاتا ہے۔


نسبت کی یہ کیفیت نہ مقالہ کے اعتبار سے ہوتی ہے اور نہ لکھنے والے کے اعتبار طے کی جاتی ہے بلکہ ۳ سال کے ایک پورے دورے کا حساب کیا جاتا ہے۔ مختلف ڈیٹا سینٹر جیسے Scopus اور Elsivaier اور isi کی تحقیق سے معلوم ہوتا ہے کہ جو مقالات ایرانی دانشوروں نے اپنے مغربی ہم منصبوں کے ساتھ مل کر شائع کر گئے ہیں وہ ان مقالات کی بنت جنہیں اسلامی ممالک نے شائع کیا ہے زیادہ مقبول ہیں اور ان کی تاثیر کی نسبت ذاہ، بہت زیادہ ہے۔ ولایتی، نوروزی ۸۷، ۱۳۸۰ء۔

مختلف ممالک کے درمیان سیاسی روابط ان کے درمیان ان علمی تعاون پر ہی برہار است اثر انداز ہوتے ہیں۔

علمی پھر کھر کھنے والے محققین کی تحقیق کے مطابق ایران اور عراق کے درمیان آٹھ سال کیڑائی میں ایران اور اس کے پڑوسی ملکوں کے درمیان علمی تعاون بالکل ختم ہو گیا اس کے بعد اصلاح طلب پارٹیوں کے برسر اقتدار آنے اور سیاسی نظریات میں مناسب تبدیلی کی بناء پر علمی تعاون کی مقدار میں اضافہ ہوا اور اب مسلسل ہو رہا ہے روس، ترکی، ارمنستان کے ساتھ ایران کے سیاسی روابط نے ان ممالک کے درمیان علمی تعاون بحال کرنے اور اس کو بڑھاوا دینے میں اہم کردار ادا کیا ہے۔ (مذکورہ حوالہ)

جدید ایجادات کو نوٹ کرنے کے لئے میں الاقوامی تعاون ن علمی نقل و انتقال کا ہی اہم حصہ ہے۔

شکل نمبر اکے مطابق سن ۲۰۰۶ء سے ۲۰۱۰ء تک ترکی میکسیکوروس برزیل اور چین نے بھی بہت ترقی حاصل کر لی ہے۔ (British Council 2012-27)



شکل ۲۔ عالمی اداروں کی بین الاقوامی ایجادات میں تعاون کی مقدار

اس شکل کے مطابق ترکی جیسے ملک میں تقریباً دو سو فیصد ایجادات بیرونی ہم منصبوں کے ذریعے انجام پاتی ہیں۔

غیر تینی کلیدی صورتحال کو سمجھنا

اس مقالے میں اسلامی تمدن کے مستقبل کی مختلف صورتوں کے بارے میں تحقیق کے مطابق اسکا موضوع سماجی اور ثقافتی حرکات کو قرار دیا گیا ہے اس مقالہ میں اسلامی ممالک کے آپسی تعاون پر اثر انداز اسباب و عوامل کے وسیع دائرة کار اور اس سلسلے میں علمی نقل و انتقال کے کردار پر تاکید کی گئی ہے۔ اس سلسلے میں انجام پانے والی تحقیقات جو طلاب کے رو بدل، تحقیقی اور تعلیمی پروگراموں کے اجراء نیزان علمی مقالات کے بارے میں جو بین الاقوامی رسالوں میں شائع ہوئے ہیں ان کی باہمی تالیف کے مطابق کی گئی ہیں ان کے نتیجے کے طور پر یہ کہا جاسکتا ہے اسلامی تمدن کے مستقبل کے لئے اسلامی ممالک کے درمیان آپسی تعاون کی کیفیت مناسب صورتحال کی حامل نہیں ہے۔

اسلامی ممالک کا علم و صنعت کی راہ میں اصلی تعاون صرف غیر اسلامی اور مغربی ممالک کے ساتھ ہے، اس

موضوع کے اہم ترین غیر یقینی عناصر، اسلامی مالک کی حکومتیں اور اسلامی مالک میں تشکیل پانے والے علمی اجتماعات کا رجحان ہے۔

واضح لفظوں میں یہ کہا جاسکتا ہے کہ مغرب کی طرف رجحان رکھنا یا اسلامی حکومتوں کا مستقل ہونا ایک طرف سے اور اسلامی مالک کے علمی طبقات کا مغربی مالک کے ساتھ تعاون کو فروغ دینا دوسرا طرف سے، ان مالک کے ایک دوسرے کے ساتھ تعاون کی راہ میں اہم کردار ادا کر سکتا ہے اور اس کے نتیجے میں ایک عام اسلامی سوچ اور اسلامی تمدن کی تشکیل کا راستہ ہموار ہو سکتا ہے۔

اسی بنیاد پر اسلامی تمدن کے مستقبل میں بہتر شکل اختیار کرنے کے لئے بین الاقوامی سطح پر علمی نقل و انتقال اور آپسی تعاون کے موضوع تحقیق کی گئی ہے۔

واضح رہے کہ مذکورہ غیر یقینی بیان، اسلامی مالک کے درمیان ایک طریقہ کا رتک رسائی کے بارے میں کئے جانے والے مطالعہ اور تحقیقات کا نتیجہ ہے۔ (نگاہ کنیدہ صفحہ ۸۷-۸۸)


اسلامی تمدن کا مقابل مستقبل

دونوں شناختہ شدہ اصلی حرکات یعنی اسلامی حکومت اور وہاں کے علمی طبقات کے رجحان کے بارے میں تحقیق و جتوح کی بنیاد پر ان دونوں میں مندرجہ ذیل دو گانگی کو سمجھا جاسکتا ہے:

الف: ۱۔ موقف حکومت ۲۔ مستقل حکومت: مستقل حکومت کی توجہ اس بات پر ہوتی ہے کہ حکومت، علمی طبقہ کے ساتھ تعاون کو بڑھاوا دینے کی راہ میں آسانیاں فراہم کرے جبکہ موقف حکومت کی ساری توجہ اپنی آیڈیولوژیکل دلیلوں کی بنیاد پر صرف اپنے آرمائی مقاصد (utopia) پر رہتی ہے جنہیں وہ حکومت صرف اسلامی مالک میں ہی نہیں بلکہ مغربی دنیا میں بھی پھیلانا چاہتی ہے۔

ب: روابط پسند علمی طبقہ اور غیر روابط پسند علمی طبقہ: روابط پسند علمی طبقہ کی ساری توجہ اس موضوع پر ہوتی ہے کہ ملک کے علمی طبقہ کے روابط باقی ممالک کے اپنے جیسے علمی طبقات کے ساتھ بڑھتے رہیں۔ جبکہ غیر روابط پسند علمی طبقہ ان علمی پروگراموں پر توجہ رکھتا ہے جو بقیہ مالک سے رابطہ بڑھانے کے قائل نہیں ہوتے بلکہ صرف علم و صنعت کی راہ میں ترقی یافتہ مالک کے ساتھ رابطہ بڑھانے پر تاثیل کر دیتے ہیں۔

شکل نمبر ۳ میں دکھائے گئے مستقبل کے تبادل:



شکل ۳۔ اسلامی تمدن کے مستقبل میں تبادل

۱۔ علم و صنعت کی راہ میں اسلامی دنیا کے سہرے دور کو واپس لانا

۲۔ اوپن علمی منصوبہ بندی

۳۔ بند علمی منصوبہ بندی

۴۔ اسلامی دنیا میں تہذیب کا محور

شکل نمبر ۳۔ اسلامی تمدن کے مستقبل میں تبادل

منکورہ شکل کے مطابق اسلامی ممالک کے مستقبل میں بین الاقوامی علمی نقل و انتقال کے بارے میں مندرجہ ذیل تفصیل کے مطابق تحقیق کی جاسکتی ہے:

الف۔ علم و صنعت کی راہ میں اسلامی دنیا کے سہرے دور کو واپس لانا

یہ منظر نامہ منصوبہ اس بات کی دعوت دیتا ہے کہ ماضی کی اس صورت حال کی طرف واپس جایا جائے جس میں حکومتیں اور علمی طبقات دونوں علمی نقل انتقال اور آپسی تعاون کے قائل اور پابند ہوں۔

ب۔ اوپن علمی منصوبہ بندی

اس منظر نامہ یا منصوبے کی توجہ اس صورت حال پر ہوتی ہے کہ اسلامی ممالک کی حکومتیں مستقل ہوں اور علمی نقل و انتقال کے روابط کی وسعت کے لئے اسباب فراہم کریں۔ جبکہ وہ علمی تحقیقات، اسلامی ممالک کے ساتھ روابطہ اور تعاون کے پابند نہیں ہوتے بلکہ اس کے مقابلے میں صرف علم و صنعت کی راہ میں ترقی یافتہ ممالک کے ساتھ روابط بڑھانے پر تاکید کرتے ہیں۔

ج۔ بند علمی منصوبہ بندی

اس منظر نامہ سے معلوم ہوتا ہے کہ علمی طبقات، اسلامی ممالک کے ساتھ تعاون کو بڑھاوا دینے پر مائل تھے لیکن وہاں کی حکومتیں اپنی آڈیولو جی اور سیاسی وجوہات کی بناء پر اس کی قائل نہیں تھیں بلکہ اس کی راہ میں رکاوٹیں پیدا کرتی تھیں۔

نتیجہ

اسلامی ممالک کے درمیان یکساں سوچ کسی بھی مجبوری کا نتیجہ نہیں ہے بلکہ ان کے درمیان ایک دوسرے سے مشابہ خصوصیات اور ایک دوسرے سے جڑنے کے باہمی قصد و ارادہ کے ساتھ حاصل ہوتی ہے یہ صورت حال اس طرح کی سوچ پر تاکید کرتی ہے جس میں جدوجہد کرنے والے یکساں سماج نکٹ پہلوچنے کی راہ ہموار کرتے ہیں۔

اس میں مرحلہ در مرحلہ وہ وسائل و ذرائع دخل انداز ہوتے ہیں جن سے مل کر یہ سماج تشکیل پاتا ہے اس طرح کے مراحل کو رضا کارانہ طور پر اتفاق کے ساتھ طے کیا جانا چاہئے۔ مختلف ممالک یکساں سوچ اور اتحاد کے ساتھ مشترکہ صورت حال اور آپسی اتفاق کے بغیر کام نہیں کر سکتے۔

دوسرے لفظوں میں کہا جائے تو اتحاد کے سایہ میں وہ ممالک ایک دوسرے کے ساتھ بندھ جاتے ہیں اور آپس

میں صلح و دوستی کے ڈھانچے کی شکل اختیار کر لیتے ہیں وہ چونکہ ایک دوسرے پر بہت سرمایہ اور اثری خرچ کرتے ہیں لہذا اہم مقاصد کو حاصل کرنے کی راہ میں قدم بڑھا کر کامیابی حاصل کر لیتے ہیں (حسینی مقدم و صنیع اجلال، ۱۳۹۱)۔

اسلامی ممالک کے درمیان یکمانت، ایک دوسرے کو شریک قرار دینے نیز علمی تعلیمی، تحقیقی، معرفتی، فنی، جدید ٹکنالوجی کے میدانوں میں حصہ داری کی بنیاد پر قائم ہوتی ہے اور اس کا اسلامی ممالک کی یکساں سوچ اور اسلامی تمدن کی مطلوبہ کیفیت تک پہنچنے میں اہم کردار ہوتا ہے۔ لہذا اسلامی ممالک کے حکمرانوں کے سیاسی فیصلے قومی اور بین الاقوامی سطح پر آپسی رابطہ کو نظر میں رکھ کر ہونا چاہیے۔ ان ممالک میں فعال تمام مریوط افراد کے درمیان روابط کس طرح سے تنظیم پائے ہیں اس کا آپسی تعاون کی صورتحال کے حصول پر بہت اثر ہوتا ہے۔ (صنیع اجلال، ۱۳۹۶)۔

اس سلسلے میں پیش کیے گئے تمام منظر ناموں پر نظر رکھتے ہوئے ان کے پورا ہونے یا نہ ہونے اور مقابل مستقبل اس طرح نظر میں رکھنا چاہیے کہ تمام طرح کے مفادات حاصل کرنے والے افراد چاہے وہ قومی سطح کے نیچے ہوں یا قومی اور بین الاقوامی سطح کے سب پر نظر رکھ کر ایک نیا منظر نامہ تیار ہونا چاہیے۔

اس کی پیش کش ہے کہ اس موضوع پر مستقبل میں مستقل تحقیق اور جتو کو آگے بڑھانا چاہیے۔

قدروانی

مقالہ نگار یہ ذمہ داری سمجھتا ہے کہ محترمہ ڈاکٹر صنی اجلال اور جناب ڈاکٹر نجاتی حسینی کا شکریہ ادا کرے جنہوں نے اس مقالے کے لکھنے اور اسے بہتر بنانے میں مدد کی ہے۔

منابع

ابراهیم، حسن، تاریخ سیاسی اسلام: از آغاز تا انقلاب دولت اموی، ترجمہ ابوالقاسم پائیده، تهران، جاویدان، طبع ششم،

۱۳۶۶

۲- بزرگمری، مجید، پیرش دانشجوی خارجی در کشور: تجربیات و راه کارہا (ملک میں پیروی طلباء کے داخلے تجربات اور راستے)، تهران: فصلنامہ اطلاعات سیاسی، اقتصادی، ش ۲۳۲-۲۳۳، ۱۳۸۵ ص ۱۹۵-۱۸۸

- ۳- حسینی مقدم، محمد و صنچع اجلال، مریم؛ هنگاری جهان اسلام و آینده تمدن اسلامی، فصلنامه مطالعات سیاسی جهان اسلام، دوره ا، شماره ۳، پاییز ۱۳۹۱، صفحه ۱۹-۲۴
- ۴- رجایی، فرهنگ؛ پدیده جهانی شدن؛ ترجمه عبدالحسین آذرگنگ؛ تهران: نشر آگه؛ ۱۳۸۲
- ۵- صفوی، سید مجتبی؛ وحدت جهان اسلام: چشم انداز آینده، تهران: نشر شکیب، ۱۳۸۲
- ۶- صلاحی، پروز و بستانی، مهری، تاریخ مدارس خارجی در ایران، تهران: آواز نور، ۱۳۸۲
- ۷- صنچع اجلال، مریم؛ دیپلماسی علم و فناوری: راهبردی نو در توسعه کشورهای اسلامی، فصلنامه مطالعات سیاسی جهان اسلام، سال ۲، شماره ۲۳، پاییز ۱۳۹۲، صفحات ۱۹۳-۲۱۵
- ۸- نائیث، چین. «موافقنامه‌های تجاری: پیامدی‌ای برای آموزش عالی»؛ مندرج در بر قو، گلیل ولاجert، میل؛ جهانی شدن و دانشگاه‌ها؛ ترجمه حمید جاودانی. تهران: پژوهشگاه مطالعات فرهنگی و اجتماعی، ۱۳۸۷

British Council. The shape of things to come: higher education global trends and-۹

:emerging opportunities to 2020. 2017. Available at

<http://www.britishcouncil.org/ihe/educationintelligence>

:UNESCO, Global Flow of Tertiary-Level Students, 2017. Available at-۱۰

<http://www.uis.unesco.org/Education/Pages/international-student-flow-viz.aspx>

:Department for Business, Innovation and Skills. International education strategy-۱۱

global growth and prosperity . July 2013. Available at: www.gov.uk/bis